

# Personaggi storici b'konnessjoni mal-Knisja l-Qadima

Sandro Sciberras

F'dan l-artiklu, ser nagħtu harsa lejn erba' persuni, li żgur smajtu bihom, li b'xi mod jew ieħor hallew isirhom marbut ma l-istorja tal-Knisja l-Qadima. L-iskop m'huwiex li niktib bijografija ta' dawn in-nies iżda aktar biex naraw b'liema mod kellhom x'jaqsnu mal-knisja tagħna.



Dun Filippu Borg(ia) 1567 - 1649

Il-hajja ta' Dun Filippu Borgia hija marbuta kwazi totalment ma' l-istorja tal-bini tal-Knisja. Huwa twieled f'Birkirkara u sar qassis ta' 26 sena. Minhabba l-attakki spissi tal-furbani, inhasset il-htiega li tinbena knisja ġdida, min-flok dik medjevali li kien iddeskriva Mons. Dusina Dun Filippu kien il-benefattur prinċipali ta' din il-knisja, flimkien ma' l-ghotjiet tan-nies komuni. Dan nistgħu narawh fl-iskrizzjoni fil-faċċata tal-knisja. Kitba oħra li tagħti xhieda ta' dan hija l-iskrizzjoni li tinsab fuq il-bieb tal-learn tal-knisja, li tagħti għal dan il-benefattur tagħha. L-arma ta' Dun Filippu tidher kemm fil-faċċata tal-knisja kif ukoll madwar id-dawra kollha tal-knisja fuq gewwa - torri b'gendus fuq kull naħa. Fil 5 ta' Diċembru 1630, bil-Bolla "Sacri Apostolatus Ministerio", il-Papa Urbanu VIII hatar lil Dun Filippu l-ewwel Prepostu tal-Knisja, u l-Knisja saret l-ewwel Kollegjata ta' Malta. Madankollu il-knisja kient għadha mhiex lesta. Miet fit-8 ta' Ottubru 1649, midfun, skond ir-Registri, f'qabar fil-kor, li dejjem kien merrfugħ għal preposti.

## Vittorio Cassar ? - 1607

Vittorio Cassar huwa iben Ġormu Cassar, li kien l-aktar arkitett Malti importanti għal l-Ordni tal-Kavallieri ta' San Ġwann. Meta miet Ġormu, Vittorio ha postu. Vittorio Cassar iddisinja, iżda mhux neċessarjament b'na, il-Fortizza ta' Santa Marija fuq Kemrnuna, il-Fortizza ta' San Turnas u l-Fortizza ta' San Luċjan, kollha fi żmien il-Granmastru Alof De Wignacourt. Iddisinja ukoll xi knejjes, fosthom il-Knisja l-Qadima, il-knisja parrokkjali ta' Haż-Żebbuġ u forsi ukoll dik ta' Hal Tarxien. Wieħed mill-istudenti tiegħu kien Turnas Dingli.

storja

### Tomas Dingli 1591 - 1666



Tomas Dingli twieled fit-22 ta' Diċembru 1591. Ma nafux xejn dwar tfulitu, kien li missieru kien skultur u prokuratur tal-Parroċċa ta' M'Attard. Dun Filippu Borgia qabbd lil Dingli biex jahdem fuq il-bini tal-knisja l-gdida ta' Birkirkara, u hadem ukoll biex johroġ lil Tomas Dingli mil-habs meta kien arrestat, bl-iskuza li "...la fabbrica di detta chiesa ancora e imperfetta li abbiamo bisogno della sua opera et assistenza non solarmente per un anno o doi ma piu..." Ma nafux kemm dan biex bera il-knisja u lanqas kemm thallas għal dan ix-xogħol. Dan minhabba li ma nafux li għad jeżistu kuntratti li jagħtu aktar informazzjoni. Tomas Dingli iddisinja ukoll il-Palazz ta' l-Isqof Cagliares fil-Belt Valletta, u għen fil-bini ta' l-akwedotti. Huwa iddisinja ukoll il-Knisja Parrokkjali ta' M'Attard, tan-Naxxar, Mż-Żabbar tal-Għargħur u tal-Gudja. Miet fit-28 ta' Jannar 1666, u huwa midfun fil-knisja parrokkjali ta' M'Attard, fejn kien hadem għal 50 sena.

### Dun Gejt Mannarino 1733 - 1814

Għalkemm dan il-personaġġ mhuwiex marbut direttament mal-Knisja l-Qadima, jibqa' l-fatt li huwa persuna storika u li midfun fil-knisja tagħna, u għalhekk hassejt li kellu ninkludih ukoll. Dun Gejt tgħammed fid-29 ta' Awissu 1773 fil-knisja ta' San Pawl, fil-Belt, minhabba li kien mill-Belt. Baqa' magħruf fl-istorja ta' Malta minhabba li kellu sehem importanti fil-Kongura tal-Qassisin kontra il-Granmastru Ximenes, fl-1775. Minhabba dan l-irvell, dan 22 sena fil-habs, u nheles minn Napuljun. Ir-rabta tiegħu ma' Birkirkara tibda fl-akħar parti ta' hajtu. Fit-testament tiegħu, kien halla miktub li meta jmut, ried jindifen "frokna mohbija" fil-knisja tal-post fejn ikun qed joqgħod. Miet fis-7 ta' April 1814, u dak iż-żmien kien joqgħod f'San Ġiljan. Minhabba li San Ġiljan kien għadu jagħmel parti mill-parroċċa ta' Birkirkara, u hu ried jindifen "frokna mohbija", hasbu li jidfnuh fil-Knisja l-Qadima, li kienet diġa abbandunata u ġa bdiet taqa'. Fir-registru tal-parroċċa ta' Birkirkara, hemm miktub li Dun Gejt kellu funeral mill-aktar fqir, u m'hemm l-ebda hjiel ta' lierna hu il-qabar tiegħu. Fil-knisja kien hemm lapida ta' l-irham li tfakkar lil Dun Gejt. Issa din il-lapida, li sfortunatament saritilha hsara kbira meta inqalghet minn postha xi snin ilu, tinsab fis-sagristerja tal-lernin.



#### Referenzi-

Vella E.B., L-Istorja ta' Birkirkara bil-Kollegjata tagħha,

Zammit E., Thomas Dingli 1591-1666., B.A. (Hons) History dissertation

Hughes Q., The Building of Malta

The Rising of the priests., B.a. (Gen.) Dissertation

Melita Historica Vol VI no. 3